

1. حرکت کے قوانین

- » حرکت
- » اسراع
- » نیوٹن کے قوانین حرکت اور مساواتیں
- » ہٹاؤ اور فاصلہ



شے کی حرکت (Motion of an Object)

نیچے دی ہوئی مثالوں میں کیا آپ کو حرکت کا احساس ہوتا ہے؟ حرکت ہونے اور حرکت نہ ہونے کی وضاحت آپ کیسے کریں گے؟

بتائیے تو بھلا!




روزمرہ زندگی میں ہم مختلف اشیا کی حرکت دیکھتے ہیں۔ کئی مرتبہ ہم اشیا کی حرکت کو حقیقتاً دیکھنہ پڑتا جیسے بہتی ہوئی ہوا۔ دی ہوئی مثال کے مطابق ہم اپنے اطراف میں کئی مثالیں بتاسکتے ہیں۔ وہ کون سی ہیں؟

1. پرندوں کا اڑنا
2. کھڑی ہوئی ریل گاڑی
3. ہوا میں اڑتی ہوئی گھاس پھوس
4. پہاڑ پر موجود ساکن پتھر



1. آپ بس میں سفر کر رہے ہیں۔ کیا آپ کے بازو میں بیٹھا ہوا شخص متھر کے ہے؟
2. کوئی شے حرکت میں ہے یا نہیں، یہ طے کرنے کے لیے آپ کو کون کون نکات پر غور کرنا ہوگا؟ آپ نے کچھلی جماعت میں پڑھا ہے کہ حرکت اضافی نظریہ ہے۔ اگر کوئی شے جو اپنے اطراف و اکناف کے مطابق مسلسل جگہ تبدیل کرے تو اسے ساکن کہتے ہیں۔

ہٹاؤ اور فاصلہ (Displacement and Distance)



1. دھاگے کی مدد سے A سے B تک کے فاصلے کی پیمائش شکل (الف) میں دکھائے ہوئے الگ الگ طریقوں سے کیجیے۔
2. دوبارہ دکھائے ہوئے راستے سے مختصر خط مستقیم میں فاصلہ ناپیے۔ آپ کے خیال میں کس طریقے سے کی گئی پیمائش صحیح ہے؟ کیوں؟



1.1: اسکول اور گھر کا محل و قوع

1. شکلیہ اسکول جاتے وقت اپنی سہیلی ماریہ کے گھر ہوتے ہوئے اسکول پہنچی۔ شکل 1.1 (ب) دیکھیے۔
2. لیکن شکیب سیدھا اسکول پہنچتا ہے۔ دونوں یکساں چال سے جانے کے باوجود اسکول تک کون کم وقت میں پہنچے گا؟ کیوں؟ درج بالا مثال میں کیا عملًا چلتے ہوئے طے کردہ فاصلہ اور راست / خط مستقیم فاصلے میں فرق ہے؟ کون سا؟

کسی متحرک جسم کے ذریعے عملاً دون نقاط کے درمیان طے کردہ راستے کو فاصلہ (distance) کہتے ہیں جبکہ متحرک جسم کے آغاز سے اختتامی نقطے کے درمیان سب سے کم فاصلہ کا ہٹاؤ (displacement) کہتے ہیں۔

1. عائشہ روزانہ صبح صادق کو 100 میٹر نصف قطر والے دائرے کے


میدان کے بیرونی کنارے سے چکر لگاتی ہے جیسا کہ شکل 1.2 (الف) میں دکھایا گیا ہے۔ اس نے نقطہ A سے چلتا شروع کیا۔ ایک چکر مکمل کرنے پر اس کا طے کردہ فاصلہ اور اس کا ہٹاؤ کتنا ہوگا؟

2. شکل 1.2 (ب) میں دکھائے ہوئے طریقے کے مطابق ایک گاڑی P نقطے سے چل کر Q مقام تک گئی اور پھر واپس P مقام پر آگئی تب اس کے ذریعے طے کردہ فاصلہ اور ہٹاؤ کتنا ہوگا؟



آئیے، دماغ پر زور دیں۔

(الف)



(ب)



1.2: فاصلہ اور ہٹاؤ

کسی شے کا ہٹاؤ صفر ہوتا ہے اس کے ذریعے طے کردہ فاصلہ صفر نہیں ہو سکتا۔

چال اور رفتار (Speed and Velocity)

1. سمتی مقداریں (Scalars) اور غیر سمتی (Vectors) سے کیا مراد ہے؟

2. فاصلہ (Distance)، چال (Speed)، رفتار (Velocity)، وقت (Time)، ہٹاؤ (Displacement)

ذرا باد پکجے۔

اسے ہمیشہ ذہن میں رکھیں۔

1. چال اور رفتار کی اکائیاں یکساں ہوتی ہیں۔ MKS نظام میں m/s اور CGS نظام میں cm/s ہوتی ہیں۔

2. چال کا تعلق فاصلے سے ہے جبکہ رفتار کا تعلق ہٹاؤ سے ہے۔

3. حرکت خط مستقیم میں ہوتا چال اور رفتار کی قدریں یکساں ہوتی ہیں ورنہ الگ الگ ہو سکتی ہیں۔

اکائی وقت میں ہونے والے ہٹاؤ کو رفتار کہتے ہیں۔

$$\text{چال} = \frac{\text{کل طے کردہ فاصلہ}}{\text{کل درکار وقت}}$$

کسی جسم کے اکائی وقت میں ایک ہی سمت میں طے کردہ فاصلے کو رفتار (Velocity) کہتے ہیں۔ یہاں اکائی وقت سے مراد ایک سینڈ، ایک منٹ، ایک گھنٹہ وغیرہ ہو سکتا ہے۔ بڑی اکائی میں وقت کی پیمائش کریں تو ایک سال بھی اکائی وقت ہو سکتا ہے۔

اکائی وقت میں ہونے والے ہٹاؤ کو رفتار کہتے ہیں۔

$$\text{رفتار} = \frac{\text{ہٹاؤ}}{\text{وقت}}$$

چھلی مثال (صفحہ 1) میں شکلیہ اور ماریہ کے گھر کا خط مستقیم میں فاصلہ 500 میٹر ہے۔ ماریہ کے گھر اور اسکول کا خط مستقیم میں فاصلہ 1200 میٹر ہے یعنی شکلیہ کے گھر اور اسکول کے درمیان خط مستقیم میں فاصلہ 1300 میٹر ہے۔ فرض کیجیے شکلیہ کو ماریہ کے پاس جانے میں 5 منٹ لگے پھر ماریہ کے گھر سے اسکول جانے میں 24 منٹ لگے۔ اس معلومات سے -

$$\text{شکلیہ کی راہ A پر جاتے وقت چال} = \frac{\text{فاصلہ}}{\text{وقت}} = \frac{500 \text{ میٹر}}{5 \text{ منٹ}} = 100 \text{ میٹر/منٹ}$$

$$\text{شکلیہ کی راہ B پر جاتے وقت چال} = \frac{\text{فاصلہ}}{\text{وقت}} = \frac{1200 \text{ میٹر}}{24 \text{ منٹ}} = 50 \text{ میٹر/منٹ}$$

$$\text{شکلیہ کی اوسط چال} = \frac{\text{کل فاصلہ}}{\text{کل وقت}} = \frac{1700 \text{ میٹر}}{29 \text{ منٹ}} = 58.6 \text{ میٹر/منٹ}$$

$$\text{شکلیہ کی اوسط رفتار} = \frac{\text{ہٹاؤ}}{\text{وقت}} = \frac{1300 \text{ میٹر}}{29 \text{ منٹ}}$$

$$\text{شکلیہ کی رفتار} = 44.83 \text{ میٹر/منٹ}$$



1.3: رفتار پر اثر

چال اور سمت کا رفتار پر ہونے والا اثر

صدق موڑ سائیکل سے سفر کر رہا ہے۔ سفر کے دوران ذیل کے موقعوں پر کیا ہوگا بتائیے۔ (شکل 1.3 دیکھیے)

1. صدق نے موڑ سائیکل سے سفر کے دوران موڑ سائیکل کی سمت تبدیل نہ کر کے موڑ سائیکل کی چال بڑھانے یا کم کرنے سے رفتار پر اس کا کون سا اثر ہوگا؟
2. صدق کے سفر کے دوران راستے میں ایک موڑ آنے پر کیا چال اور رفتار یکساں رہیں گے؟

صدق نے موڑ سائیکل کی چال مستقل رکھ کر سمت بدلنے پر رفتار پر اس کا کیا اثر ہوگا؟

3. خمار راستے پر موڑ سائیکل چلاتے ہوئے صدق کے چال اور سمت دونوں تبدیل کرنے پر رفتار پر کون سا اثر ہوگا؟

اوپر کے واقعات سے یہ بات ذہن میں آتی ہے کہ رفتار کا تعلق چال اور سمت ان دونوں سے ہے اور رفتار میں تبدیلی حسب ذیل کے مطابق ہوتی ہے۔

1. سمت قائم رکھتے ہوئے چال میں تبدیلی۔
2. چال مستقل رکھتے ہوئے سمت میں تبدیلی۔
3. چال اور رفتار کی سمت، دونوں میں تبدیلی۔

 اسے ہمیشہ ذہن میں رکھیں۔

چال کی پیمائش فاصلہ/وقت سب سے پہلے گیلیلیو نے کی تھی۔ ہوا میں آواز کی چال

343.2 اسی طرح نور کی چال $3 \times 10^8 \text{ m/s}$ ہے۔ زمین کی سورج کے اطراف

گردش کرنے کی چال 29770 m/s ہے۔

خط مستقیم میں یکساں اور غیر یکساں حرکت (Uniform and Nonuniform Motion along a straight line)

امر، اکبر اور انھونی اپنی خود کی گاڑیوں پر مختلف رفتار سے سفر کر رہے ہیں۔ ذیل کی جدول میں ان کے مختلف وقوف و قتوں میں طے کئے گئے فاصلے دکھائے ہوئے ہیں۔

| گھنٹی میں وقت | فارصلہ کلومیٹر میں | امر کے ذریعے طے کیا گیا | اکبر کے ذریعے طے کیا گیا | انھونی کے ذریعے طے کیا گیا فاصلہ کلومیٹر میں |
|---------------|--------------------|-------------------------|--------------------------|---|
| 5.00 | 0 | 0 | 0 | 0 |
| 5.30 | 18 | 20 | 14 | 14 |
| 6.00 | 36 | 40 | 28 | 28 |
| 6.30 | 42 | 60 | 42 | 42 |
| 7.00 | 70 | 80 | 56 | 56 |
| 7.30 | 95 | 100 | 70 | 70 |
| 8.00 | 120 | 120 | 84 | 84 |




آئیے، دماغ پر زور دیں۔

اگر شے یکساں مدت میں غیر مساوی فاصلہ طے کرتی ہے تو اس کی رفتار کو غیر یکساں رفتار کہا جاتا ہے۔ مثلاً بھیڑ والے راستے پر گاڑیوں کی رفتار اور سائکل چلانے والے کی رفتار۔

1. امر، اکبر اور انھونی کے سفر کے دوران درج کیا گیا وقت کا وقفہ کتنا ہے؟
 2. مقررہ وقفہ وقت میں یکساں فاصلہ کس نے طے کیا ہے؟
 3. کیا اکبر کے مقررہ وقت کے دوران طے کردہ فاصلہ یکساں ہے؟
 4. امر، اکبر اور انھونی کے مقررہ وقت میں طے کردہ فاصلوں کے مطابق ان کی چال کیسی ہے؟
- کسی جسم کا یکساں وقٹے میں یکساں فاصلہ طے ہوتا ہے تو اس کی رفتار کو یکساں رفتار کہتے ہیں۔

اسراع (Acceleration)

1. میٹر لمبائی کا ایک پرناہ اور ایک چھوٹی گیند لیجیے۔
2. شکل 1.4 کے مطابق پرناہ کے ایک سرے کوز میں پر رکھ کر دوسرے سرے کوز میں سے بلندی پر ہاتھ سے تھامے رکھیں۔
3. گیند پرناہ کے اوپری سرے سے چھوڑ دیجیے۔
4. نیچے آتی ہوئی گیند کی رفتار کا مشاہدہ کیجیے۔
5. گیند کے اوپر سے نیچے آتے وقت کیا ہر جگہ رفتار یکساں تھی؟
6. ابتدا میں، درمیان اور زمین کے قریب آتے وقت رفتار کس طرح بدلتی ہے، اس کا مشاہدہ کیجیے۔



آئیے، عمل کر کے دیکھیں۔

1.4: رفتار میں تبدیلی



آئیے، دماغ پر زور دیں۔

1. اگر ابتدائی متحرک جسم ساکن ہو تو اس وقت اس کی ابتدائی رفتار کیا ہوگی؟
2. متحرک جسم اگر آخر میں ساکن ہو تو اس کی آخری رفتار کیا ہوگی؟

بچپن میں آپ نے ڈھلوان سٹھ پر پھسل کر کھیلا ہوگا۔ آپ کو معلوم ہے کہ ڈھلوان پر پھسلنے وقت شروع میں رفتار کم ہوتی ہے درمیان میں بڑھتی ہے اور آخر میں کم ہو کر صفر ہو جاتی ہے۔ رفتار میں تبدیلی کی اس شرح کو 'اسراع' کہتے ہیں۔

$$\frac{\text{رفتار کی تبدیلی}}{\text{وقت}} = \text{اسراع}$$

اگر ابتدائی رفتار (u)، وقت (t) کے بعد بدل کر آخری رفتار (v) ہو جاتی ہو تو...

$$\text{اسراع} = a = \frac{(v-u)}{t} = \frac{\text{ابتدائی رفتار} - \text{آخری رفتار}}{\text{وقت}}$$

اگر کسی متحرک جسم کی مقررہ یکساں مدت میں رفتار تبدیل ہوتی رہے تو اس جسم کی رفتار اسراعی رفتار کہلاتی ہے۔ متحرک جسم میں دو قسم کے اسراع ہو سکتے ہیں۔


1. مساوی مدت میں اگر رفتار میں یکساں تبدیلی واقع ہوتی رہے تو وہ یکساں اسراع ہوتا ہے۔
2. اگر مساوی مدت میں رفتار میں غیر یکساں تبدیلی واقع ہوتی ہو تو وہ غیر یکساں اسراع ہوتا ہے۔

ثبت، منفی اور صفر اسراع

کسی جسم کا اسراع ثابت یا منفی ہو سکتا ہے۔ جب کسی جسم کی رفتار میں اضافہ ہوتا ہے تو ثبت اسراع ہوتا ہے۔ یہاں اسراع رفتار کی سمت میں ہوتا ہے۔ جب کسی جسم کی رفتار میں کمی واقع ہوتی ہے تو منفی اسراع ہوتا ہے۔ 'منفی اسراع' کو ہی 'ابطا' (Deceleration) کہتے ہیں۔ یہ رفتار کی مخالف سمت ہوتی ہے۔ رفتار مستقل ہو تو اسراع صفر ہوتا ہے۔

یکساں حرکت کے لیے فاصلہ-وقت کی ترسیم

ذیل کی جدول میں ایک گاڑی کا مقررہ وقت میں طے کردہ فاصلہ دیا گیا ہے جس کے لحاظ سے وقت X محور پر اور فاصلہ Y محور پر لے کر شکل 1.5 میں ترسیم بنائے۔ کیا فاصلہ اور وقت کے درمیان تعلق ترسیم کے ذریعے واضح ہو سکتا ہے؟



| فاصلہ (سینٹیز) | وقت (سینٹیز) |
|----------------|--------------|
| 0 | 0 |
| 10 | 15 |
| 20 | 30 |
| 30 | 45 |
| 40 | 60 |
| 50 | 75 |
| 60 | 90 |
| 70 | 105 |

آئیے، دماغ پر زور دیں۔




اوپر فاصلہ-وقت ترسیم (1.5) کے درمیان خط کا اُتار/ چڑھاؤ (slope) نکالنے پر وہ کیا ظاہر کرتا ہے؟

یکساں رفتار والا جسم یکساں مدت میں یکساں فاصلہ طے کرتا ہے۔ یہ فاصلہ-وقت ترسیم کے درمیان خط مستقیم ظاہر کرتا ہے۔

غیر یکساں رفتار کے لیے فاصلہ-وقت کی ترسیم

یونچے جدول میں کسی بس کا مقررہ وقت میں طے کردہ فاصلہ دیا گیا ہے۔ وقت کو X محور اور فاصلہ Y محور پر لے کر شکل 1.6 میں ترسیم بنائیے۔ کیا فاصلے اور وقت میں تعلق کو ترسیم کی مدد سے واضح کر سکتے ہیں؟



1.6: فاصلہ-وقت ترسیم

یہاں وقت کے ساتھ فاصلے میں تبدیلی غیر یکساں ہے یعنی یہاں رفتار غیر یکساں ہے۔

یکساں رفتار اور غیر یکساں رفتار کے لیے فاصلہ-وقت ترسیم میں آپ کوون سافر دیکھائی

آئیے، دماغ پر زور دیں۔ دیتا ہے؟



یکساں رفتار کے لیے رفتار-وقت ترسیم


ایک ریل گاڑی یکساں رفتار سے 60 کلومیٹر

فی گھنٹہ 5 گھنٹے مسلسل متحرک ہے۔ اس یکساں حرکت کے لیے رفتار اور وقت میں تبدیلی کے لیے رفتار-وقت کی ترسیم شکل 1.7 میں دیکھائی گئی ہے۔

1. ریل کا 2 سے 4 گھنٹے کے درمیان طے کردہ فاصلہ کس طرح معلوم کیا جاسکتا ہے؟

2. ریل کا 2 سے 4 گھنٹے کے درمیان طے کردہ فاصلہ اور شکل کے ایک چار ضلعی (ذو اربعہ الاضلاع) کے رقبے میں کیا کوئی تعلق ہے؟


یہاں گاڑی کا اسرائے کتنا ہے؟



1.7: رفتار-وقت کی ترسیم

یکساں اسرائی حرکت کے لیے رفتار-وقت کی ترسیم

مقررہ وقت کے مطابق ایک کار کی رفتار میں ہونے والی تبدیلی جدول میں دی ہوئی ہے۔



شکل 1.8 کی ترسیم یہ ظاہر کرتی ہے کہ ...

1. مقررہ وقت میں رفتار میں یکساں تبدیلی ہوتی ہے۔ یہ رفتار اسرائی ہوتے ہوئے اسرائی یکساں ہے۔ ہر 5 منٹ میں رفتار میں کتنی تبدیلی ہوتی ہے؟

2. تمام یکساں اسرائی رفتار کے لیے رفتار-وقت ترسیم ایک خط مستقیم ہوتا ہے۔
3. غیر یکساں اسرائی رفتار کے لیے رفتار-وقت ترسیم وقت کے مطابق اسرائی میں ہونے والی تبدیلی کی بنابر کسی بھی شکل کی ہو سکتی ہے۔
شکل 1.8 کی ترسیم کی مدد سے کارنے 10 سینڈ سے 20 سینڈ کے وقفے کے درمیان طے کردہ فاصلہ ہم پچھلی ریل گاڑی کی مثال کے مطابق معلوم کر سکتے ہیں۔ لیکن یہاں کار کی رفتار مستقل نہ ہونے سے یکساں اسرائی تبدیل ہوتا ہے۔ ایسے وقت ہم دیے گئے وقت کے درمیان کار کی اوسط رفتار استعمال کر کے ذریعے طے کردہ فاصلہ معلوم کر سکتے ہیں۔

trsیم سے ظاہر ہوتا ہے کہ کار کی اوسط رفتار $\frac{32 + 16}{2} = 24$ میٹر فی سینڈ (یا 24 m/s) ہے۔
اس کو دیے ہوئے وقت یعنی 10 سینڈ سے ضرب کرنے پر کار کے ذریعے طے کردہ فاصلہ حاصل ہوگا۔

$$\text{فاصلہ} = 24 \text{ m/s} \times 10 \text{ sec} = 240 \text{ m}$$

پچھلی مثال کے مطابق کار کے ذریعے طے کردہ فاصلہ ذوار بعثۃ الا ضلاع ABCD کے رقبے کے مساوی ہوگا، اس کی جانچ کر کے دیکھیے۔

$$A(\square ABCD) = A(\square AECD) + A(\triangle ABE)$$

trsیمی طریقے سے حرکت کی مساواتیں (Equations of Motion using Graphical Method)

نیوٹن نے شے کی حرکت کا مطالعہ کرنے کے بعد حرکت کی تین مساواتیں اخذ کیں۔ خط مستقیم میں متحرک ایک جسم کا ہٹاؤ، رفتار، اسرائی اور وقت کے درمیان تعلق سے یہ مساواتیں اخذ کی ہیں۔

ایک جسم اپنی ابتدائی رفتار u سے خط ممتد میں متحرک ہے۔ وقت میں اس میں اسراع 'a' پیدا ہونے سے وہ آخری رفتار v حاصل کرتا ہے اور 's' ہٹاؤ ہوتا ہے۔ تب تین مساواتیں اس طرح حاصل ہوتی ہیں۔

یہ رفتار-وقت میں تعلق ظاہر کرتا ہے۔ $v = u + at$

یہ ہٹاؤ-وقت میں تعلق ظاہر کرتا ہے۔ $s = ut + \frac{1}{2}at^2$

یہ ہٹاؤ اور رفتار میں تعلق ظاہر کرتا ہے۔ $v^2 = u^2 + 2as$

آئیے دیکھیں کہ ہم ان مساواتوں کو ترسیمی طریقے سے کس طرح حاصل کر سکتے ہیں۔

رفتار-وقت میں تعلق کی مساوات

یکساں اسراعی رفتار سے متحرک جسم میں وقت کے مطابق تبدیل ہونے والی رفتار شکل 1.9 میں ترسیم کے ذریعے دکھائی گئی ہے۔ ترسیم میں جسم نقطہ D سے متحرک ہوتا ہے۔ وقت کے مطابق جسم کی رفتار بڑھتی جاتی ہے اور جسم t وقت کے بعد نقطہ B تک پہنچتا ہے۔

جسم کی ابتدائی رفتار $OD = u =$

جسم کی انتہائی رفتار $OC = v =$

وقت $OE = t =$

$$\text{رفتار کی تبدیلی} = \frac{\text{ابتدائی رفتار} - \text{اٹھائی رفتار}}{\text{وقت}} = \frac{(OC - OD)}{t}$$

$$\therefore CD = at \quad \dots \quad (i) \quad (OC - OD = CD)$$

نقطہ B سے Y محور کے متوازی خط کھینچیے۔ وہ X محور کو نقطہ E پر قطع کرتا ہے۔ نقطہ D سے X محور کے متوازی خط کھینچیے۔ وہ خط BE کو نقطہ A پر قطع کرتا ہے۔


$$\text{trsیم سے ...} \quad BE = AB + AE$$

$$\therefore v = CD + OD \quad \dots \quad (\text{AB} = CD \text{ اور } AE = OD)$$

$$\therefore v = at + u \quad \dots \quad (i)$$

$$\therefore v = u + at$$

یہ حرکت کی پہلی مساوات ہے۔



1.9 : رفتار-وقت ترسیم

ہٹاؤ-وقت کے تعلق کی مساوات

فرض کیجیے یکساں اسراع 'a' سے ایک جسم 'u' وقت میں 's' فاصلہ طے کرتا ہے۔ شکل 1.9 میں ترسیم کی بنا پر جسم کا طے کردہ فاصلہ ذواربعة الاضلاع DOEB کے رقبے سے معلوم کر سکتے ہیں۔

$$\therefore s = \text{ذواربعة الاضلاع DOEB کا رقبہ}$$

$$= \text{ مثلث DAB کا رقبہ} + \text{مستطیل DOEA کا رقبہ}$$

$$\therefore s = (AE \times OE) + \left(\frac{1}{2} \times [AB \times DA]\right)$$

لیکن $AE = u$, $OE = t$ (OE = DA = t) اور

$$AB = at \dots\dots\dots (AB = CD) \quad \text{سے} \quad (i)$$

$$s = u \times t + \frac{1}{2} \times at \times t$$

$$\therefore \text{حرکت کی دوسری مساوات} \quad s = ut + \frac{1}{2} at^2 \quad \text{ہے۔}$$

ہٹاؤ-رفتار کے تعلق کو ظاہر کرنے والی مساوات

آپ یہ جانتے ہیں کہ شکل 1.9 میں ترسیم کے مطابق جسم کا طے کردہ فاصلہ ذواربعة الاصلاء DOEB کے رقبے کے ذریعے معلوم کر سکتے ہیں۔ لیکن ذواربعة الاصلاء DOEB ایک ذوزنقہ ہے۔ اس لیے ذوزنقہ کے رقبے کے ضابطے کا استعمال کر کے جسم کا طے کردہ فاصلہ معلوم کریں۔

$$\therefore s = \text{ذوزنقہ DOEB کا رقبہ}$$

$$\therefore s = \frac{1}{2} \times (\text{متوازی اصلاء کی لمبائی کا مجموعہ}) \times (\text{متوازی اصلاء کی لمبائی کا مجموعہ})$$

$$\therefore s = \frac{1}{2} \times (OD + BE) \times OE \quad \text{لیکن } OD = u, BE = v, OE = t$$

$$\therefore s = \frac{1}{2} \times (u + v) \times t \quad \dots\dots\dots (ii)$$

$$\text{لیکن } a = \frac{(v-u)}{t}$$

$$\therefore t = \frac{(v-u)}{a} \quad \dots\dots\dots (iii)$$

$$\therefore s = \frac{1}{2} \times (u + v) \times \frac{(v-u)}{a}$$

$$\therefore s = \frac{(v+u)(v-u)}{2a}$$

$$\therefore 2as = (v+u)(v-u) = v^2 - u^2$$

$$\text{یہ حرکت کی تیسرا مساوات ہے۔}$$

 اسے ہمیشہ ذہن میں رکھیں۔

جس وقت جسم اسرائی حالت میں ہوتا ہے اس وقت اس کی رفتار میں تبدیلی ہوتی ہے۔ رفتار میں ہونے والی تبدیلی رفتار کا نتیجہ یا سمیت یا دونوں میں ہونے والی تبدیلی کی وجہ سے ہوتی ہے۔

یکساں دائری حرکت (Uniform Circular Motion)


گھڑی کے سینٹر کی سوئی کے سرے کا مشاہدہ کیجیے۔ اس کی چال اور رفتار کے متعلق آپ

کیا کہہ سکتے ہیں؟

 آئیے، عمل کر کے دیکھیں۔

گھڑی کی سوئی کے سرے کی چال مسلسل مستقل رہتی ہے لیکن اس کے ہٹاؤ کی سمت مسلسل تبدیل ہوتے رہنے کی وجہ سے اس کی رفتار بھی مسلسل تبدیل ہوتی ہے۔ سینٹر کی سوئی کا سر ادا ریوی راستے پر گھومتا ہے اس لیے اس کی حرکت کو یکساں دائری حرکت کہتے ہیں۔ اس قسم کی اور کتنی مثالیں آپ دے سکتے ہیں؟

عمل کیجیے اور غور کیجیے۔



1. شکل 1.10 میں دکھائے ہوئے طریقے سے ایک مربعی راستہ بنائیے۔
 2. اس مربعی راستے کے ایک ضلع کے درمیانی حصے کے ایک نقطے پر پنسل رکھ کر ایک چکر مکمل کیجیے۔
 3. ایک چکر مکمل کرتے وقت کتنی مرتبہ سمت تبدیل کرنا پڑی اس کا اندراج کیجیے۔
 4. ایسا ہی عمل تجسسی، مسندی، مشمنی شکل کے راستے بنائے کر کیجیے اور آپ کو کتنی مرتبہ سمت تبدیل کرنا پڑی اس کا اندراج کیجیے۔
 5. اگر اضلاع کی تعداد بڑھاتے ہوئے انھیں لا تعداد کیا جائے تو کتنی بار سمت بدنا پڑے گی اور راستے کی شکل کیسی ہوگی؟
- یعنی اضلاع کی تعداد بڑھاتے جانے سے بار بار سمت تبدیل کرنا پڑتی ہے۔ اور اضلاع کی تعداد بڑھاتے لا تعداد کردی جائے تو راستہ دائرہ ہو جائے گا۔

جب جسم مستقل چال سے دائروی راستے پر متحرک ہوتا ہے تب رفتار میں ہونے والی تبدیلی صرف حرکت کی سمت بدلنے سے ہوتی ہے اس لیے وہ اسرائی رفتار ہوتی ہے۔ جب کوئی جسم یکساں چال سے دائروی راستے پر حرکت کرتا ہے تب اسے یکساں دائروی حرکت کہتے ہیں۔ مثلاً یکساں چال سے گھومنے والے گوچھن میں پھر کی حرکت، سائیکل کے پیپے پر کسی بھی نقطے کی حرکت۔

دائرہ کی حرکت میں متحرک جسم t وقت میں اپنے ابتدائی مقام پر واپس آتا ہو تو جسم کی چال ذیل کے ضابطے کی مدد سے معلوم کی جاسکتی ہے۔


$$\frac{\text{محيط}}{\text{وقت}} = \text{چال}$$

$$v = \frac{2\pi r}{t} \quad r = \text{دائرے کا نصف قطر}$$

تلاش کیجیے۔ روزمرہ زندگی میں دائروی حرکت والے متحرک اجسام کی مثالیں تلاش کیجیے۔

یکساں دائروی حرکت کی سمت معلوم کرنا

آئیے، عمل کر کے دیکھیں۔



1.11: چکری پر سکہ

ایک گول گھومنے والی چکری کیجیے۔ اس کے کنارے پر ایک پانچ روپے کا سکہ رکھیے اور شکل 1.11 میں دکھائے ہوئے طریقے سے گول پھرائیے۔ چکری زیادہ رفتار سے گھمانے پر سکہ کس سمت میں پھینکا جاتا ہے، اس کا مشاہدہ کیجیے۔ سکے کو چکری پر مختلف جگہوں پر رکھ کر یہ عمل بار بار کریں اور ہر مرتبہ سکہ کس سمت میں پھینکا جاتا ہے اس کا مشاہدہ کریں۔

سکہ دائری چکر کے نصف قطر پر عموداً موجود مماسی سمت میں جاتا ہے۔ جس لمحہ سکہ پھینکا جاتا ہے اس وقت جس حالت یا جگہ پر ہوگا اس کے مطابق مخصوص سمت میں پھینکا جائے گا۔ یعنی سکہ دائری رفتار کی سمت ہر ایک نقطے پر تبدیل ہوتی ہے۔

حل کردہ مثالیں

مثال 1: ایک کھلاڑی دائروی راستے پر دوڑتے ہوئے 25 سینڈ میں 400 میٹر فاصلہ طے کر کے ابتدائی مقام پر پہنچتا ہے۔ اس کی اوسط چال اور اوسط رفتار کتنی ہوگی؟

$$\text{میٹر} = 400 = \text{ٹے کردہ کل فاصلہ} : \text{دیا ہوا ہے}$$

$$(\text{وہ واپس ابتدائی مقام پر آیا ہے}) \quad \text{میٹر} = \text{کل ہٹاؤ}$$

$$\text{سینڈ} = 25 = \text{کل درکار وقت}$$

$$= \text{اوسط چال} = ?$$

$$\frac{\text{کل طے کردہ فاصلہ}}{\text{کل درکار وقت}} = \frac{400}{25} = 16 \text{ m/s} \quad \therefore$$

$$\frac{\text{کل ہٹاؤ}}{\text{کل درکار وقت}} = \frac{0}{25} = 0 \text{ m/s} \quad \therefore$$

مثال 2: ایک ہوائی جہاز 3.2 m/s^2 کے اسراع سے فرودگاہ (رن وے) پر 30 سینڈ دوڑنے کے بعد ہوا میں اُڑان بھرتا ہے تو ہوائی جہاز نے اُڑان سے قبل کتنا فاصلہ طے کیا؟

دیا ہوا ہے: $a = 3.2 \text{ m/s}^2, t = 30 \text{ sec}, u = 0, s = ?$

$$s = ut + \frac{1}{2} at^2 = 0 \times 30 + \frac{1}{2} \times 3.2 \times 30^2 = 1440 \text{ m.}$$

مثال 3: ایک کنگارو عموداً افٹی سمت میں کوئنے کے لیے 2.5 میٹر بلندی تک اچھلنے کی صلاحیت رکھتا ہو تو اُس کنگارو کی ہوا میں اچھلنے کی رفتار کتنی ہوگی؟

مثال 4: ایک موٹر بوٹ سا کن حالت سے نکل کر یکساں اسراع سے جاتی ہے۔ 5 منٹ میں اگر وہ 15 m/s رفتار حاصل کرے تو پیدا ہونے والا اسراع اور دیے ہوئے وقت میں طے کردہ فاصلہ کتنا ہوگا؟

دیا ہوا ہے: (u) ابتدائی رفتار

$$(v) = 15 \text{ m/s}$$

$$(t) = 5 \text{ sec}$$

اسراع = ?

حرکت کی پہلی مساوات کے مطابق

$$a = \frac{v-u}{t} = \frac{15-0}{5} = 3 \text{ m/s}^2$$

$$a = 9.8 \text{ m/s}^2$$

$$s = 2.5 \text{ m}$$

$$v = 0$$

$$u = ?$$

$$v^2 = u^2 + 2as$$

$$(0)^2 = u^2 + 2 \times (-9.8) (2.5)$$

اسراع رفتار کی مخالف سمت میں ہونے کی وجہ سے اسراع کو منفی

علامت دی گئی ہے۔

$$0 = u^2 - 49$$

$$u^2 = 49$$

$$u = 7 \text{ m/s}$$

حرکت کی دوسری مساوات کے مطابق طے کیا گیا فاصلہ

$$s = ut + \frac{1}{2} at^2$$

$$s = 0 \times 5 + \frac{1}{2} 3 \times 5^2$$

$$= 0 + \frac{75}{2} = 37.5 \text{ میٹر}$$

نیوٹن کا قانون حرکت (Newton's Laws of Motion)

ایسا کیوں ہوتا ہوگا؟

1. ساکن جسم پر قوت لگائے بغیر وہ اپنی جگہ سے نہیں ہٹتی۔

2. ٹیبل پر موجود کتابیں اٹھانے کے لیے درکار قوت سے ٹیبل اٹھایا نہیں جاسکتا۔

3. ٹہنی کے ہلانے سے درخت کے پھل نیچے گرتے ہیں۔

4. گھومتا برقی پنکھا بند کرنے کے باوجود مکمل بند ہونے سے قبل کچھ دیر تک گھومتا رہتا ہے۔

اوپر کے تمام واقعات کی وجوہات معلوم کرنے سے ہمیں یہ پتا چلا کہ اجسام میں جمود پایا جاتا ہے۔ آپ نے یہ پڑھا ہے کہ اجسام میں جمود کا تعلق اس کی کمیت سے نہیں ہے۔ نیوٹن کے حرکت کے متعلق قوانین میں اجسام کی اسی خاصیت کو بیان کیا گیا ہے۔ اس لیے اس کو جمود کا قانون بھی کہتے ہیں۔

نیوٹن کا پہلا قانون حرکت (Newton's First Law of Motion)

ایک گلاس میں ریت لیجیے۔ اس گلاس پر ایک دفتی رکھیے۔ دفتی پر ایک پانچ روپے کا سکہ رکھیے۔ اب دفتی کو انگلی کے ناخن سے ضرب لگائیے۔ کیا ہوتا ہے اس کا مشاہدہ کیجیے۔



متوازن اور غیر متوازن قوتیں (Balanced and Unbalanced Force)

رسہ کھینچ کے مقابلے میں آپ نے حصہ لیا ہوگا۔ جب تک دونوں جانب سے عمل کرنے والی قوتیں مساوی ہوتی ہیں تب تک رسہ کا درمیانی حصہ ساکن رہتا ہے۔ یہاں دونوں جانب عمل کرنے والی قوتیں مساوی یعنی قوتیں 'متوازن' ہونے سے قوت لگانے کے باوجود بھی درمیانی حصہ ساکن رہتا ہے لیکن جب ایک بازو سے عمل کرنے والی قوت بڑھ جاتی ہے تو عمل کرنے والی قوتیں غیر متوازن ہو جاتی ہیں۔ نتیجے میں قوت جس جانب زیادہ اثر انداز ہوتی ہے رسہ کا درمیانی حصہ اس جانب چلا جاتا ہے۔

"اگر کسی جسم پر کوئی بیرونی غیر متوازن قوت عمل نہ کرے تو وہ جسم جو ساکن حالت یا خط مستقیم میں یکساں رفتار سے حرکت کر رہا ہے اسی حالت میں رہے گا۔"

کوئی جسم ساکن حالت یا خط مستقیم میں یکساں رفتار سے حرکت کر رہا ہو تو اس پر کوئی قوت عمل نہیں کرتی، ایسا نہیں ہے۔ عملًا اس پر مختلف یہودی قوتیں عمل کرتی ہیں لیکن وہ ایک دوسرے کے مقابلہ ہونے سے حاصل اثر صفر ہو جاتا ہے۔ نیوٹن کے پہلے قانون کو جمود کا قانون یعنی اجسام کی رفتار کی حالت خود نہ بدلنے کی وضاحت کی جاتی ہے۔ اسی طرح سے اجسام کی ساکن حالت یا جسم کی خط مستقیم میں یکساں رفتار سے حرکت میں تبدیلی لانے یا تبدیلی پیدا کرنے والی غیر متوازن قوت کی وضاحت دی جاسکتی ہے۔

جمود کی تمام مثالیں نیوٹن کے حرکت کے پہلے قانون کی مثالیں ہیں۔

نیوٹن کا دوسرا قانونِ حرکت (Newton's Second Law of Motion)



الف۔ 1. اپنے دوست کو یہاں جسمت کی پلاسٹک اور برکی گیندیں اونچائی سے نیچھے کے لیے کہیں۔

2. آپ گیند کو ہوا میں پکڑ لیں۔ آپ کس گیند کو آسانی سے پکڑ سکتے ہیں؟ کیوں؟

ب۔ 1. آپ دوست کو ایک گیند آہستہ سے چیننے کے لیے کہیں اور اسے آپ پکڑنے کی کوشش کریں۔

2. اب اسی گیند کو دوست کو زور سے چیننے کے لیے کہیں اور اسے پکڑنے کی کوشش کریں۔

کس گیند کو آپ آسانی سے پکڑ سکتے؟ کیوں؟

معیارِ حرکت کے لیے قدر اور سمت دونوں ہی ہوتے ہیں۔ معیارِ حرکت کی سمت رفتار کی سمت ہوتی ہے۔ MKS نظام میں معیارِ حرکت کی اکانی CGS اور kg cm/s m/s میں ہے۔

کسی جسم پر عمل کرنے والی غیر متوازی قوت رفتار میں تبدیلی پیدا کرتی ہے تو اسی قوت سے معیارِ حرکت میں بھی تبدیلی آتی ہے۔ جسم کی معیارِ حرکت میں تبدیلی لانے کے لیے درکار قوت کا انحصار معیارِ حرکت کی تبدیلی کی شرح پر ہوتا ہے۔

ایک جسم کے دوسرے جسم پر تکرانے کے اثرات اس جسم کی کمیت اور اس کی رفتار پر منحصر ہوتے ہیں۔ یعنی قوت کے اثر میں شدت پیدا کرنے کے لیے جسم کی کمیت اور رفتار کو جوڑنے سے اچھے نتیجے کی وجہ بنتا ہے۔ اسی خاصیت کو نیوٹن نے معیارِ حرکت v کہا ہے۔

معیارِ حرکت (P) (Momentum) : معیارِ حرکت، رفتار اور کمیت کا حاصلِ ضرب ہے اور یہ سمتی مقدار ہے۔

$$\text{معیارِ حرکت} = P = mv$$

”معیارِ حرکت کی تبدیلی کی شرح عمل کرنے والی قوت کے راست تناسب میں ہوتی ہے اور معیارِ حرکت کی تبدیلی قوت کی سمت میں ہوتی ہے۔“

فرض کیجیے m کمیت والا ایک جسم ابتداء میں u رفتار سے جاتے وقت، اس کی رفتار کی سمت F قوت عمل کرنے سے t وقت کے بعد اس کی رفتار v ہو جاتی ہے۔

$$\therefore \text{جسم کا ابتدائی معیارِ حرکت} = mu$$

$$t \text{ وقت کے بعد اس جسم کا آخری معیارِ حرکت} = mv$$

$$\frac{\text{معیارِ حرکت کی تبدیلی}}{\text{وقت}} = \frac{mv - mu}{t} = \frac{m(v - u)}{t}$$

$$ma = \frac{mv - mu}{t} = \frac{m(v - u)}{t} = \text{معیارِ حرکت کی تبدیلی کی شرح}$$

نیوٹن کے دوسرا قانونِ حرکت کے مطابق معیارِ حرکت کی تبدیلی کی شرح عمل کرنے والی قوت کے راست تناسب میں ہوتی ہے۔

$$\therefore ma \propto F$$

$$\therefore F = k ma \quad (k \text{ مستقل جس کی قیمت } 1 \text{ ہے}) \\ F = m \times a$$

SI نظام میں قوت کی اکائی نیوٹن ہے۔
نیوٹن : 1 کمیت والے جسم میں 1 m/s^2 1 اسراءع پیدا کرنے والی قوت کو 1 نیوٹن کہتے ہیں۔

$$1 \text{ N} = 1 \text{ kg} \times 1 \text{ m/s}^2$$

CGS نظام میں قوت کی اکائی ڈائن ہے۔
ڈائن : 1 گرام کمیت والے جسم میں 1 cm/s^2 1 اسراءع پیدا کرنے والی قوت کو 1 ڈائن قوت کہتے ہیں۔

$$1 \text{ dyne} = 1 \text{ g} \times 1 \text{ cm/s}^2$$

فرض کیجیے ساکن حالت میں موجود دو الگ الگ اجسام ہیں۔
دونوں کا ابتدائی معیار حرکت صفر ہوگا۔ فرض کیجیے، مخصوص وقت (t) میں دونوں اجسام پر مقررہ قوت (F) عمل کی۔ ہلاک جسم وزنی جسم سے زیادہ رفتار سے حرکت کرے گا لیکن اوپر کے ضابطے کے مطابق ذہن میں آتا ہے کہ دونوں اجسام کے معیار حرکت میں تبدیلی کی شرح مساوی یعنی F ہوگی اور ان میں ہونے والی تبدیلی بھی (Ft) کے مساوی ہوگی۔ اس لیے مختلف اجسام پر یکساں وقفعے کے لیے یکساں قوت عمل کرے تو معیار حرکت کی تبدیلی یکساں ہوگی۔

میدانی کھیلوں میں اوپری چھلانگ لگانے والے کھلاڑیوں کے لیے زمین پر بریت کی موٹی

آئیے،

دماغ پر زور دیں۔

تہہ کا انتظام کیوں کیا جاتا ہے؟



نیوٹن کا تیسرا قانونِ حرکت (Newton's Third Law of Motion)

1. پچھلی جانب سوراخ والی پلاسٹک کی کشتمی کیجیے۔

2. ایک غبارے میں ہوا بھر کر کشتمی کے سوراخ پر لگائیے اور کشتمی کو پانی میں چھوڑیے۔

جیسے جیسے غبارے کی ہوا باہر نکلے گی اس کا کشتمی پر کیا اثر ہوگا؟ کیوں؟



نیوٹن کے پہلے دو قانونِ حرکت میں قوت اور قوت کے اثرات کی معلومات ملتی ہے۔

لیکن قدرت میں قوت تنہا نہیں رہ سکتی۔ قوت یہ دو اجسام کے درمیان کا باہمی عمل ہے۔ قوت ہمیشہ جوڑی میں عمل کرتی ہے۔ جس وقت ایک جسم دوسرے جسم پر قوت لگاتا ہے اسی وقت دوسرے جسم بھی پہلے جسم پر قوت لگاتا ہے۔ دو اجسام کے درمیان قوتیں ہمیشہ مساوی اور مخالف سمت میں ہوتی ہیں۔ یہ تصور نیوٹن کے تیسرا قانونِ حرکت میں درج ہے۔ پہلے جسم کی دوسرے جسم پر عمل کرنے والی قوت کو قوت عمل کہتے ہیں تو دوسرے جسم کی پہلے جسم پر عمل کرنے والی قوت کو قوت رد عمل کہتے ہیں۔

”ہر ایک قوت عمل کے لیے مساوی اثر کا اُسی وقت ہونے والا قوت رد عمل موجود ہوتا ہے۔ اور ان کی سمت ایک دوسرے کے مخالف ہوتی ہے۔“

آئیے، دماغ پر زور دیں۔



1. گینڈ کو بلے سے مارتے وقت بلے کی رفتار کم ہوتی ہے۔
2. بندوق سے گولی داغنے کے بعد بندوق پیچھے کی جانب حرکت کرتی ہے۔
3. راکٹ داغنا

ان مثالوں کی وضاحت نیوٹن کے تیسرا قانون کے مطابق کس طرح کریں گے؟

1. عمل اور رد عمل یہ قوت کو واضح کرنے والی چیزیں ہیں۔

2. یہ قوتیں جوڑی میں عمل کرتی ہیں۔ قوت کا وجود آزاداً طور پر نہیں ہوتا۔

3. قوت عمل اور قوت رد عمل بیک وقت عمل کرتی ہیں۔

4. قوت عمل اور قوت رد عمل مختلف اجسام پر عمل کرتی ہیں۔ وہ ایک ہی جسم پر عمل نہیں کرتیں۔ اسی لیے یہ قوتیں ایک دوسرے کا اثر زائل نہیں کر سکتیں۔

قانون بقاء معيارِ حرکت (Law of Conservation of Momentum)

فرض کیجئے، A جسم کی کمیت، m_1 اور اس کی ابتدائی رفتار u_1 ہے۔ اسی طرح جسم B کی کمیت m_2 اور ابتدائی رفتار u_2 ہے۔ معيارِ حرکت کے ضابطے کے مطابق جسم A کا ابتدائی معيارِ حرکت = $m_1 u_1$ اور جسم B کا معيارِ حرکت = $m_2 u_2$ ہے۔ جس وقت ان دونوں میں تصادم ہوگا اس وقت جسم A پر جسم B سے قوت عمل کرے گی اور جسم A میں اسراع پیدا ہوگا اور اس کی رفتار v_1 ہوگی۔

$$\text{لہذا تصادم کے بعد } A \text{ جسم کا معيارِ حرکت} = m_1 v_1$$

نیوٹن کے تیسراً قانونِ حرکت کے مطابق جسم A بھی جسم B پر مساوی قوت سے مخالف سمت میں عمل کرتا ہے۔ اس وقت اس کا معيارِ حرکت تبدیل ہوتا ہے۔ فرض کیجئے اس کی رفتار v_2 ہے۔

$$\text{تصادم کے بعد } B \text{ جسم کا معيارِ حرکت} = \text{اگر } B \text{ جسم پر } F_2 \text{ قوت عمل کرتی ہے تو}$$

$$F_2 = -F_1$$

$$\therefore m_2 a_2 = -m_1 a_1 \quad \therefore F = ma$$

$$\therefore m_2 \frac{(v_2 - u_2)}{t} = -m_1 \times \frac{(v_1 - u_1)}{t} \quad \therefore a = \frac{(v - u)}{t}$$

$$\therefore m_2 (v_2 - u_2) = -m_1 (v_1 - u_1)$$

$$\therefore m_2 v_2 - m_2 u_2 = -m_1 v_1 + m_1 u_1$$

$$\therefore (m_2 v_2 + m_1 v_1) = (m_1 u_1 + m_2 u_2)$$

$$\text{کل ابتدائی معيارِ حرکت} = \text{کل آخری معيارِ حرکت}$$

اسی لیے دو اجسام پر یہ ورنی قوت عمل نہ کرے تو کل ابتدائی معيارِ حرکت اور کل آخری معيارِ حرکت کے مساوی ہوتی ہیں۔ اجسام کی تعداد کتنی بھی ہوتی بھی یہی اصول لاگو ہوتا ہے۔

”دو اجسام کے تصادم میں اگر کوئی یہ ورنی قوت عمل نہ کرے تو ان کا کل معيارِ حرکت مستقل رہتا ہے۔ وہ بدلتا نہیں۔“

یہ نیوٹن کے تیسراً قانونِ حرکت کا ضمنی قانون ہے۔ تصادم کے بعد بھی معيارِ حرکت مستقل رہتا ہے۔ تصادم کے بعد اجسام کا معيارِ حرکت تقسیم ہو جاتا ہے۔ ایک جسم کا معيارِ حرکت کم تو دوسرے جسم کا معيارِ حرکت بڑھ جاتا ہے۔ اس لیے قانون کو اس طرح بھی بیان کیا جاسکتا ہے۔

”دو اجسام کے تصادم میں تصادم سے پہلے کا کل معيارِ حرکت تصادم کے بعد کے کل معيارِ حرکت کے مساوی ہوتا ہے۔“

اس اصول کو سمجھنے کے لیے بندوق سے داغی گئی گولی کی مثال لیتے ہیں۔ جب m_1 کمیت کی گولی m_2 کمیت والی بندوق سے داغی جاتی ہے تو رفتار سے جانے والی گولی کا معيارِ حرکت $m_1 v_1$ ہوگا۔ گولی داغنے سے پہلے گولی اور بندوق دونوں ساکن حالت میں ہونے سے ابتدائی کل معيارِ حرکت صفر ہوگا۔ گولی کے داغنے کے بعد بھی درج بالا قانون کے مطابق کل معيارِ حرکت صفر ہوگا۔ یعنی گولی آگے جانے سے بندوق مخالف سمت حرکت کرتی ہے۔ یہ رد عمل کی حرکت (Recoil) ہے۔ بندوق رد عمل کی رفتار (v_2) سے مخالف سمت حرکت کرتی ہے۔

$$m_1 v_1 + m_2 v_2 = 0 \quad \text{یا} \quad v_2 = -\frac{m_1}{m_2} \times v_1$$

بندوق کی کیت گولی کی کیت کے مقابلے میں بہت زیادہ ہونے کی وجہ سے بندوق کی رفتار گولی کی رفتار کے مقابلے بہت کم ہوتی ہے۔ بندوق کا معیارِ حرکت اور گولی کا معیارِ حرکت مساوی اور مختلف سمت میں ہوتے ہیں۔ اس لیے یہاں معیارِ حرکت ساکن ہوتا ہے۔ راکٹ داغنے میں بھی معیارِ حرکت ساکن ہوتا ہے۔

حل کردہ مثالیں

مثال 1 : 500 kg کی ایک توپ سے توپ کا گولہ داغنے پر اس میں 0.25 m/s رُد عمل کی رفتار ہوتی ہے۔ تب توپ کا معیارِ حرکت معلوم کیجیے۔

دیا ہوا ہے : توپ کی کیت = 500 kg، رُد عمل کی رفتار = 0.25 m/s ، معیارِ حرکت = ?

$$= m \times v = 500 \times 0.25 = 125 \text{ kg m/s}$$

مثال 2 : بالترتیب 50 گرام اور 100 گرام کی دو گیندیں ایک ہی خط اور ایک ہی سمت میں 3 m/s اور 1.5 m/s رفتار سے حرکت کرتی ہیں۔ ان میں تصادم ہوتا ہے اور تصادم کے بعد پہلی گیند 2.5 m/s کی رفتار سے حرکت کرتی ہے۔ تب دوسری گیند کی رفتار معلوم کیجیے۔

دیا ہوا ہے : پہلی گیند کی کیت = $0.1 \text{ kg} = 100 \text{ gm} = m_1$ ، دوسری گیند کی کیت = $0.05 \text{ kg} = 50 \text{ gm} = m_2$ ، پہلی گیند کی ابتدائی رفتار = $3 \text{ m/s} = u_1$ ، دوسری گیند کی ابتدائی رفتار = $1.5 \text{ m/s} = u_2$ ،

پہلی گیند کی آخری رفتار = $v_1 = 2.5 \text{ m/s}$ ، دوسری گیند کی آخری رفتار = $v_2 = ?$ قانون بقاے معیارِ حرکت کے مطابق، کل ابتدائی معیارِ حرکت = کل آخری معیارِ حرکت

$$m_1 u_1 + m_2 u_2 = m_1 v_1 + m_2 v_2$$

$$(0.05 \times 3) + (0.1 \times 1.5) = (0.05 \times 2.5) + (0.1 \times v_2)$$

$$\therefore (0.15) + (0.15) = 0.125 + 0.1v_2$$

$$\therefore 0.3 = 0.125 + 0.1 v_2$$

$$\therefore 0.1v_2 = 0.3 - 0.125 \quad \therefore v_2 = \frac{0.175}{0.1} = 1.75 \text{ m/s}$$



1. درج ذیل جدول میں پہلے ستون سے دوسرے اور تیسرا ستون کو ترتیب میں جوڑتے ہوئے نئی جدول تیار کیجیے۔

| نمبر شمار | стон 1 | стон 2 | стон 3 |
|-----------|------------|-----------------------------|--|
| .1 | منفی اسراع | جسم کی رفتار مستقل رہتی ہے۔ | ابتدائی ساکن حالت سے ایک کار 10 سینٹ میں 50 کلومیٹر فی گھنٹا رفتار طے کرتی ہے۔ |
| .2 | ثبت اسراع | جسم کی رفتار کم ہوتی ہے۔ | ایک گاڑی 25 میٹر فی سینٹ کی رفتار سے تحرک ہے۔ |
| .3 | صفر اسراع | جسم کی رفتار بڑھتی ہے۔ | ایک گاڑی 10 میٹر فی سینٹ کی رفتار سے جاتے ہوئے 5 سینٹ بعد رُک جاتی ہے۔ |

2. فرق واضح کیجیے۔

(ب) یکساں رفتار اور غیر یکساں رفتار

(الف) فاصلہ اور ہٹاؤ

درج ذیل جدول کامل سمجھیے۔

3.

| u (m/s) | a (m/s ²) | t (sec) | $v = u + at$ (m/s) |
|-----------|-------------------------|-----------|--------------------|
| 2 | 4 | 3 | - |
| - | 5 | 2 | 20 |

| u (m/s) | a (m/s ²) | t (sec) | $s = ut + \frac{1}{2}at^2$ (m) |
|-----------|-------------------------|-----------|--------------------------------|
| 5 | 12 | 3 | - |
| 7 | - | 4 | 92 |

| u (m/s) | a (m/s ²) | s (m) | $v^2 = u^2 + 2as$ (m/s) ² |
|-----------|-------------------------|---------|--------------------------------------|
| 4 | 3 | - | 8 |
| - | 5 | 8.4 | 10 |

- آخری 3 سینڈ میں 14 میٹر کا فاصلہ طے کرتا ہے۔ اس کی اوسط چال معلوم سمجھیے۔ (جواب: 6 m/s)
- (ب) 16 kg کا ایک جسم 3 m/s² اسراع سے متھک ہے۔ اس پر عمل کرنے والی قوت معلوم سمجھیے۔ اتنی ہی قوت کیت کے جسم پر عمل کرے تو پیدا ہونے والا اسراع کتنا ہوگا؟ (جواب: 48 N, 2 m/s²)
- (ج) بندوق کی ایک گولی کی کمیت 10 گرام ہے جو 1.5 m/s کی رفتار سے 900 g کمیت کی موٹی لکڑی کے تختے میں ڈھنتی ہے۔ ابتداء میں تختہ سا کن ہے۔ جیسے ہی گولی ڈھنتی ہے وہ دونوں مخصوص رفتار میں متھک ہوتے ہیں۔ بندوق کی گولی کے ساتھ لکڑی کا تختہ جس رفتار سے متھک ہوتا ہے وہ رفتار معلوم سمجھیے۔ (جواب: 0.15 m/s)

- (د) ایک شخص ابتداء میں 40 سینڈ میں 100 میٹر تیرتا ہے۔ بعد کے 40 سینڈ میں وہ 80 میٹر فاصلہ طے کرتا ہے اور آخر میں 20 سینڈ میں 45 میٹر فاصلہ طے کرتا ہے تب اس کی اوسط چال معلوم سمجھیے۔ (جواب: 2.25 m/s)

سرگرمی:

نیوٹن کے قانونِ حرکت کی بنیاد پر بنائے گئے روزمرہ استعمال کے مختلف آلات کی معلومات حاصل کر کے وضاحت سمجھیے۔

● ● ●

مناسب لفظ لکھ کر جملہ کامل سمجھیے اور ان کی وضاحت سمجھیے۔

4.

- (الف) کسی متھک جسم کے ابتدائی اور اختتامی نقاط کے درمیان کم سے کم فاصلے کو اس جسم کا..... کہتے ہیں۔
- (ب) ابطالیجنی اسراع ہوتا ہے۔
- (ج) جب کوئی جسم یکساں دائری حرکت میں ہوتا ہے تو اس کی ہر ایک نقطے پر تبدیل ہوتی ہے۔
- (د) تصادم ہوتے وقت ہمیشہ دائی رہتا ہے۔
- (ه) راکٹ کا عمل نیوٹن کے قانون پر مخصر ہے۔

سائنسی وجہہ میان سمجھیے۔

5.

- (الف) زمین پر آزادانہ گرنے والے کسی جسم میں یکساں اسراع ہوتا ہے۔

- (ب) قوتِ عمل اور قوتِ رد عمل کے اثرات کا تناسب یکساں اور ایک دوسرے کی مخالف سمت ہونے کے باوجود ایک دوسرے کو زائل نہیں کرتے۔

- (ج) یکساں رفتار کی گیندوں میں کرکٹ کی گیند کو روکنے سے زیادہ ٹینس کی گیند کو روکنا آسان ہوتا ہے۔

- (د) ساکن حالت کے جسم کی رفتار یکساں سمجھی جاتی ہے۔

- آپ کے گرد و پیش کی پانچ مثالیں لے کر نیوٹن کے قوانینِ حرکت کی وضاحتیں لکھیے۔

6.

- (الف) ایک جسم پہلے 3 سینڈ میں 18 میٹر کا فاصلہ طے کرتا ہے اور اگلے 3 سینڈ میں 22 میٹر کا فاصلہ طے کرتا ہے اور

7.